

VÍF-StÍF 28-25 (15-11):

Hesa ferð koppaði StÍF



Ingi Olsen og VÍF tykjast í lötuni sum sterkasta handbóltssliðið í landinum. Mikukvöldið vórðu teir teir fyrstu, sum sendu StÍF heim við ongum
Mynd: Álvur Haraldsen

Við einum sterkum liðavriki, har allir megnaðu at taka ábyrgd vann VÍF seg á oddasessin. Hjá StÍF tykist ov nógv í lötuni at liggja á herunum hjá Finni Hansson

MANSHONDBÓLTUR

Jákup Mørk
jakup@sosialurin.fo

StÍF hefur vanliga takið á vestmenningum. Tað hefur verið ein sannroynd í skjótt fleiri ár. Somikið leingi, at talan til tíðir hefur verið um kompleks-kenda støðu hjá VÍF, sum fleiri ferðir er farið sálarliga niður móti strandingunum.

Mikukvöldið megnaði VÍF tó at vinna á hesum kompleksinum, tá teir vunnu ein væl uppibornan sigur.

Ov nógv á Finni

StÍF hefur leingi verið uttan Svein Justinussen, og tá hvørki Leivur Justinussen ella Jakob Jónsson kundu spæla mikukvöldið, stóð Finnur Hansson fyrri tað nógva sera einsamallur sum skjútti.

Boðini úr VÍF vóru eisini, at fótfini bakkurin skuldi

steðgast, og tá hetta eydnaðist, kom eisini kinkur í spælið hjá gestunum. Soleiðis fylgdust liðini, inn til støðan var 5-5. Tá hevði Finnur skotið fyra mál, men tá verjan so fekk betri fatur á honum, tók VÍF seg fram. Tá StÍF so eisini framdi fleiri óprovokerað mistøk, líktist tað einum veruligum sorli, og sum fyrri hálvleikur endaði, tóktist eingin sum helst ivi vera um vinnaran.

Men tann ivin tók seg tó uppáftur eftir steðgin. Tá VÍF heilt skjótt fekk eina útvísing, nýttu strandingar høvi at skapa spenning aftur, og so kom verulig ferð á. Ikki minst hjá Finni, sum ferð eftir ferð púra einfalt hekk eina løtu longur í luftini enn VÍF-verjan, og so meddaði hann bóltarnar inn.

Men tá hann eisini fór at møðast, skrædnaði aftur. StÍF hevði annars havt fleiri móguleikar at skjóta seg framum, men hetta eydnaðist ongantíð. Ístaðin fækkaðust kreftirnar, og tá skotini frá bakkinum so eisini byrjaðu at møðast, hevði StÍF ikki tey stóru vápnini eftir. Ikki annað enn Marian Cirloganescu, men hóast fleiri góðar bjargar, so megnaði hann ikki

einsamallur at halda VÍF burtur, og so var fyrsta tapið hjá StÍF veruleiki.

VÍF sterkast í lötuni

Talan var um fyrsta tapið hjá strandingum í ár, men sum støðan hjá liðnum er í lötuni, so kann verða trupult at hanga í oddinum. Tá so stórir partur av bakketuni er burturi, verður sera nógvt lagt á einstakar herar, og tað fer at kosta í nøkrum dystum. Megnar liðið hinvegin at fáa menn sum Svein, Leiv og Jakob tókar aftur, so er talan um spælarar, sum styrkja munandi um ein og hvønn hóp, og so verða strandingar alt annað líka at rokna millum tey allar sterkastu.

Tað plássíð tykist tó í lötuni at liggja í Vestmanna. Ikki bara er liðið ovast á talvuni, men spælið hefur í lötum borið brá av eini sera sterkari eind. At Áki Olsen eisini spældi mest sum allan dystin ber boð um, at eyka styrkur er ávegis. Við ungum spælarum, sum støðugt troka seg framat, og við parti av sterku gomlu garduni tykist liðið í lötuni hava eina góða blanding, har bæði álop og verja rigga væl, og ikki minst hefur liðið eitt sera breitt álop, har tað illa ber til hjá mót-

støðuni at pilka nakran einstakan burturúr. Nakað sum eisini var sjónligt, tá StÍF móti dystarenda royndi at mansverja bæði Sámal og Inga.

Vit eru betri

At sjálvsálitið hjá VÍF er gott í lötuni, var Regin Joensen helst eitt gott dømi um, tá vit eftir dystin fingur orðið á hann.

- Vit vistu, at vit áttu at vinna. Tað burdu vit gjørt í fyrra dystinum eisini, og tí vóru vit uppsettir frá byrjan. Tað gekk eisini væl, og sjálvt um teir koma aftur í dystin, so megna vit kortini at lukka.

Men er tað ikki trupult at vinna seg uppáftur, tá mótstøðuliðið bráðliga tekur eina annars trygga leiðslu aftur?

- Tað kann tað verða. Vit megna tó at fáa frið yvir spælið, tá vit hava havt eitt time-out. Tað kemur kanska ikki glið á alt fyri eitt, men spakuliga fáa vit aftur takið, og so haldi eg ikki, at tað var nakað ivamál.

Ov tunnir

Hóast Finnur Hansson enn einaferð visti seg sum størsta hótanin hjá StÍF, so var hann ikki heilt nøgdur við sítt spæl mikukvöldið.

- Fyrst og fremst, so eru vit skerdir av, at Jakob, Sveinur og Leivur ikki eru við. Tað eru spælarar, sum veruligur saknur er í.

Og tá kemur kanska ov nógvt at hvíla á tær?

- Eisini tað, men eg haldi nú ikki, at eg fekk nóg nógvt burturúr. Í øllum førum skal skoringssprosentíð vera væl hægri, enn tað var í dag, helt Finnur.

FAKTA

VÍF-StÍF 28-25 (15-11)

Málskjúttar

VÍF: Áki G. Olsen 6(1), Áki Olsen 5, Regin Joensen 5, Sjúrdur Poulsen 5(1), Ingi Olsen 3, Agnar Joensen 2, Sámal Joensen 1, Rói Lamhauge 1

StÍF: Finnur Hansson 11(3), Regin Didriksen 5, Bent Djurhuus 3, Bárður Danielsen 3, Mortan Hansen 2, Artur Johansen 1

Brotskøst: VÍF 2, StÍF 4

Útvísingar: VÍF 3, StÍF 2

Dómarar: Eyðun Samuelsen & Andreas F. Hansen